

# ابوطالب



آية الله العظمى حسيني نسب

ژباړونکې: عبد الرحيم دراني



## ابوطالب

د شيعه ؤ له نظره ابوطالب، د عبدالمطلب زوے د اميرالمؤمنين  
 علی(ع) پلار او د پيغمبر(ص) گران تره د رسول په رسالت يو  
 مؤمن کس ؤ او د اسلام د لومړيو وختونو په ټولو مشکلاتو او  
 سختيو کېنې د پيغمبر(ص) ملگره او مرستندويه ده.

### د ابوطالب کورنۍ

حضرت ابوطالب په داسې کورنۍ کېنې وزېږېده چې سرپرستي  
 يې د پيغمبر(ص) د نيکه او د ابراهيم(ع) د دين د لارويانو د  
 اتل يعنې حضرت عبدالمطلب په غاړه وه او د جزيرة العرب په  
 تاريخ کېنې په لېشان تحقيق او خيړتيا سره روښانيږي چې  
 عبدالمطلب د خپل ژوند په ډېرو سختو حالاتو او بحراني او  
 خطرناکو شرايطو کېنې د خدا پرستی او د توحيد دين له  
 ملاتړه لاس وانه خسته. هغه وخت چې ابرهه د هاتيانو يو لوي  
 لښکر تيار کړ او د کعبې د وړانولو لپاره د مکې په لور

وخوځيدۀ په لاره کښې يې د عبدالمطلب ځينې اوبښان ونيول. کله چې حضرت عبدالمطلب د خپلو اوبښانو د ستنولو لپاره ابرهه ته ورغ. ابرهه ورځينې ډېر په حيراني سره پوښتنه وکړه ولې دې د خپلو اوبښانو د ستنولو په ځاي له ما ونه غوښتل چې واپس شم او د کعبې له ورانولو ډډه وکړم؟ عبدالمطلب په ايمان او په خداي د اعتماد په روح خړوب ځواب ورکړ: "أنا رَبُّ الْأَبْلِ، وَلِلْبَيْتِ رَبٌّ يَمْنَعُهُ (يحميه)".<sup>[1]</sup>

زه د اوبښانو مالک يم او دا کور (کعبه) هم څښتن لري چې د هغه ننگه او حفاظت به يې وکړي. بيا مکې ته ستون شو او د کعبې په خوا کښې يې په داسې حال کښې چې د کعبې د ور کونډه يې په لاس کښې نيولې وه داسې وويل:

يا رب لا أرجو لهم سواكا      يا رب فامنع منهم حماكا

إن عدو البيت من عاداكا      امنعهم ان يخبوا فناكا<sup>[2]</sup>

اے ربہ زہ بې له تا بل چاته هيله نه لرم خپل امن حرم له دغو  
 دشمنانو وساته د دې کور دشمنان له تا سره په جنگ دي  
 هغوي د خپل کور له وړانولو وغړوه.

دا ښکلې خبرې او داسې نورې خبرې د حضرت عبدالمطلب په  
 خدا پرستی او کلک ایمان روښانه گواه دے هغه عبدالمطلب  
 چې د ابوطالب پلار دے. له هم دې امله یعقوبي په خپل تاریخ  
 کښې د عبدالمطلب په هکله داسې لیکي:

"رفض عبادة الاصنام و وحّد الله عزوجل".<sup>[3]</sup>

عبدالمطلب د بوتانو له پرستش ځان لیرې کړ او په یوازيني  
 خدای يې عقیده لرله اوس گورو چې دا خدای پاله او مؤمن  
 پلار د خپل زوي ابوطالب په هکله څرنگه فکر کوي.

## ابوطالب \_ د عبدالمطلب له نظره

د تاريخ له پانو معلوميږي چې ځينې روښان ضميره وړاندو  
يونکو عبدالمطلب د پيغمبر(ص) له روښانه راتلونکي او د هغه  
له نبوته خبر کړے و.

کله چې "سيف بن ذي نيرن" د حبشې د حکومت چارې په لاس  
کښې واخستې عبدالمطلب د يو پلاوي په مشرۍ هغه ته ورغ  
او له يوې بنائسته وينا وروسته د حبشې واکمن هغه ته زيرے  
ورکړ چې قدرمن پيغمبر(صلی الله عليه و اله ) به ستا په  
کورنۍ کښې پيدا کيږي او بيا يې د هغه د ځانگړتياوو په هکله  
داسې وويل:

"إِسْمُهُ مُحَمَّدٌ - صَلَّى اللَّهُ عَلَيْهِ (واله) وسلم - يَمُوتُ أَبَوْهُ وَ أُمُّهُ وَ  
يَكْلِفُهُ جَدُّهُ وَ عَمُّهُ".<sup>[4]</sup>

د هغه نوم محمد دے مور او پلار به يې مړه کيږي او نيکه او تره

به يې سرپرستي په غاړه اخلي.

بيا يې د راتلونکي پيغمبر(ص) د نورو صفتونو په بيان کښې  
داسې وويل:

"يَعْبُدُ الرَّحْمَانُ وَ يَدْحُضُ الشَّيْطَانُ وَ يَخْمَدُ النَّيْرَانُ وَ يَكْسِرُ  
الْاَوْثَانُ، قَوْلُهُ فَصْلٌ وَ حَكْمُهُ عَدْلٌ وَ يَأْمُرُ بِالْمَعْرُوفِ وَ يَفْعَلُهُ  
يَنْهَى عَنِ الْمُنْكَرِ وَ يَبْطُلُهُ".<sup>[5]</sup>

د يوازيني او رحمان خداي عبادت به کوي او د شيطان مخه به  
نيسي او اورونه به مړه کړي او بوتان به مات کړي د هغه خبره  
د حق او باطل د پيژندلو معيار او حکم يې د عدالت په بنياد  
دے خلک به نيکۍ ته بلي او پخپله هم نيک دے او هغوي له  
بديو منعې کوي او ککړتياوې پاکوي.

بيا يې حضرت عبدالمطلب ته وويل:

إِنَّكَ لَجَدُهُ يَا عَبْدَ الْمُطَّلَبِ غَيْرَ كَذِبٍ".<sup>[6]</sup>

بې شکه ته د هغه پيغمبر نيکه يې.

عبدال مطلب د دغه زيري له اوریدو وروسته د شکر سجده وکړه او د هغه مبارک مولود حال یې داسې بیان کړ:

"إِنَّهُ كَانَ لِي ابْنٌ وَ كُنْتُ بِهِ مُعْجَبًا وَ عَلَيْهِ دَقِيقًا وَ إِنِّي زَوْجَتُهُ  
كَرِيمَةً مِنْ كَرَائِمِ قَوْمِي أَمْنَهُ بِنْتُ وَهْبِ بْنِ عَبْدِ مَنْفٍ ابْنِ زَهْرَةَ  
فَجَاءَتْ بِغُلَامٍ فَسَمَيْتُهُ مُحَمَّدًا، مَاتَ أَبُوهُ أَوْ أُمُّهُ وَ كَفَلْتُهُ أَنَا وَ  
عَمَّتُهُ (اباطالب)".<sup>[7]</sup>

يو زوې مې وے چې ډېر راباندې گران ؤ د امنه بنت وهب په نامه يوه قدرمنه ميرمن مې ورته واده کړه له هغه ميرمن يو زوے وشو چې نوم مې پرې محمد کيښوده، څه موده پس يې مور او پلار له دنيا لاړل او ما او تره يې \_ ابو طالب \_ پالنه په غاړه واخسته.

له دغو ويناوو داسې معلومېږي چې حضرت عبدال مطلب د دغه يتيم ماشوم له ځلانده راتلونکي خبر ؤ نو کوشش يې وکړ چې له ځانه وروسته د هغه پالنه خپل تر ټولو ښه او گران زوي-



ابوطالب- ته وسپاري او نور له دغه بې ساري سعادت او  
نيکمرغۍ محرومه کړي.

له دې معلوميږي چې ابوطالب د خپل مؤمن او موحد پلار په  
نظر کښې د ايمان او غوره والي دومره لويه درجه لرله چې  
يوازې هغه د پيغمبر(ص) د پالنې وړتيا لرله <sup>[8]</sup> اوس د مطلب د  
نور وضاحت لپاره د ابوطالب د ايمان روښانه دليلونه وړاندې  
کوو:

## د ابوطالب د ايمان دليلونه

### 1. د ابوطالب علمي او ادبي آثار

اسلامي مؤرخانو او عالمانو د ابوطالب ډېرې په زړه پورې  
قصيدې حکايت کړي دي چې په دغه لوړو علمي او ادبي آثارو  
کښې د ابوطالب په رښتيني ايمان پوهيدل شو مونږ دلته يو  
څو آثارو ته اشاره کوو:

لِيَعْلَمَ خِيَارَ النَّاسِ أَنَّ مُحَمَّدًا      بَنِي كَمُوسَى وَالْمَسِيحِ ابْنِ مَرْيَمَ

اتانا بهدي مثل ماأتيا به      فكلّ بأمر الله يهدي و يعصم<sup>[9]</sup>

- شريف او بزرگواره خلک دې پوه شي چې محمد(ص) د موسى او  
عيسى(ع) په شان پيغمبر(ص) دے او هماغه اسماني رڼا چې  
هغوي دواړو لرله هغه يې هم لري نو ټول پيغمبران په خداي  
په امر خلک هدايتوي او له گناه يې منع کوي.

أَلَمْ تَعْلَمُوا إِنَّا وَجَدْنَا مُحَمَّدًا      رَسُولًا كَمُوسَى خَطِّ فِي أَوَّلِ الْكُتُبِ

و ان عليه فى العباد محبه      ولاحيث فيمن حضه الله بالحب<sup>[10]</sup>

- آيا نه يې خبر چې محمد(ص) د موسى په شان پيغمبر دے چې  
په اسماني کتابونو کښې بيان شوے دے؟ خلک له هغه سره  
مينه کوي او بايد د هغه چا په معامله کښې چې خداي يې مينه  
د خلکو په زړونو کښې پيدا کړې ده ظلم ونه کړے شي.

لقد اكرم الله بنى محمد      فاكرم خلق الله فى الناس احمد

وشق له من اسمه ليجله      فذوالعرش محمود وهذا محمد<sup>[11]</sup>

- لوي خداي خپل پيغمبر(ص) عزتمن کړ په دې بنياد د خداي  
تر ټولو غوره مخلوق احمد دے خداي تعالى د محمد نوم له  
خپل نومه مشتق کړ چې د هغه د مقام درنښت وکړي نو د  
عرش خاوند پروردگار محمود(ستایل شوے) او د هغه  
پيغمبر(ص) احمد(ډېر ستايونکے) دے.

والله لن يصلوا اليك بجمعهم      حتى اوسد في التراب دفيناً

فاصدع بامرک ما عليك غضاضه      و ابشر بذلك و قر منك عيوناً

و دعوتى و علمت انک ناصحى      و لقد دعوت و کنت ثم اميناً

ولقد علمت بأن دين محمد      من خير اديان البريه ديناً<sup>[12]</sup>

- اي د خدای رسولہ هیڅکله به د دشمنانو لاس تا ته ونه  
 رسیږي تر دې چې زه د خاورو په بستره څملم نو له چا مه  
 ویریره او هغه څه چې امر یې درته شوه دے ښکاره کړه او  
 سترگې روښانه او یخې کړه تا زه خپل دین ته وبللم او زه خبر یم  
 چې ته زما خیر خواه یې او په خپله بلنه ټینگ او صادق او سم  
 کاره یې او زه ښه پوه شوم چې د محمد دین د نړۍ تر ټولو ښه  
 دین دے.

یا شاهد الله علی فاشهد      إني علی دین النبی احمد

[13] من ضل فی الدین فانی مُهتدی

- اي پر ما د خدای گواه، د خدای د رسول محمد (ص) په دین زما د  
 ایمان گواهي ورکړه هر څوک چې گمراه وي، زه د هدایت خاوند یم  
 و: ابو طالب د خپل ژوند په وروستیو ورځو کښې په یو لړ  
 بیتونو کښې چې دلته یې ذکر کوو د قریشو سپین روبو او  
 مشرانو ته د محمد د بشپړ ملاتړ سپارښتنه وکړه:

أوصى بنصر نبى الخير اربعة      ابى علياً و شيخ القوم عباساً

و حمزة الاسد الحامى حقيقته      و جعفر ا ان تذودوا دونه الناساً

كونوا فداء لكم امتى و ما ولدت      فى نصر احمد دون الناس اتراساً<sup>[14]</sup>

- څلورو تنو ته د نيك پيغمبر(ص) د مرستې سپارښتنه كوم

زوى مې على، زمونږ د قبيلې مشر عباس، او د خداي زمري

حمزه ته چې تل يې د پيغمبر(ص) ملاتړ كړې دے او (زوي) مې

جعفر ته چې د هغه ملگرې او مرستندويې ووسي او تاسو –

چې زما خپلوان له تاسو قربان شه تل د خداي د رسول لپاره د

دشمنانو په وړاندې د ډالونو په شان اوسئ.

هر با انصافه او خالص انسان د دومره ښكليو ادبي شعرونه

په ليدلو سره چې په ډاگه په يو خداي او د پيغمبر(ص) په

رسالت د ابوطالب د ايمان او عقيدې بيانوونكي دي د شيعه ؤ

د خبرې په حقانيت چې ابو طالب رښتنې مؤمن ؤ، پوهيږي او په

هغو بې بنياده تورونو افسوس کوي چې ځينو ليکوالو په  
 خاصو سياسي اهدافو سره د قريشو په دغه ايماندار کس د  
 خدای د پيغمبر(ص) په تره او د اسلام په لومړيو وختونو او  
 په هغو سختو حالاتو کېنې

د شريعت په لوي ساتونکي لگولي دي او هغه يې کافر بللې دے.

2. له پيغمبر(ص) سره د ابوطالب سلوک د هغه د ايمان  
 بنودونکې دے.

د اسلام ټولو تاريخ ليکونکو د هغو سربښندنو او بې مثاله  
 فداکاريو يادونه کړې ده چې ابوطالب د رسول الله مبارک د  
 مقدس وجود لپاره کړي دي او د خبره پخپله د هغوي په کلک  
 ايمان يو دليل دے.

ابو طالب د اسلام د ملاتړ او د پيغمبر(ص) د حفاظت لپاره  
 درې کاله په شعب ابی طالب کېنې د رسول الله مبارک تر  
 څنگ د کډوالۍ او سخت ژوند ته د قريشو په مشرۍ ترجيح

ورکړ او د مسلمانانو د اقتصادي کلابندۍ تر پایه پورې د هغوي تر څنګ باقي پاتې شو او په هغو سختو حالاتو کېنې يې ټولې ستونځې وزغملې<sup>[15]</sup>

له دې ورتېر ابوطالب خپل گران زوے علی(ع) د رسول الله مبارک پوره ملګرتيا او ملاتړ ته وباله او له هغه يې وغوښتل چې په ټولو سختو شیبو او کړاوونو کېنې د حضرت محمد(ص) په څنګ کېنې پاتې شي.

ابن ابی الحديد معتزلی د نهج البلاغې په شرحې کېنې دا خبره له ابوطالبه نقل کړې ده چې خپل زوې حضرت علی(ع) ته يې وفرمایل:

"دخدای رسول تا یوازې نیکی او ښو کارونو ته بلي نو تل له هغه سره یو ځای او ملګرے اوسه".<sup>[16]</sup>

څرگنده ده چې د حضرت ابوطالب لخوا د پيغمبر(ص) دومره خدمتونه او د اسلام د سپيڅلې دين په دفاع کې د هغوي دومره سربښندنې او زيارونه د هغوي د ايمان ښکاره گواه دي.

په دې اساس لوي مسلمان عالم – ابن ابی الحديد – د رسول الله مبارک او د هغه د پاک دين په حفاظت کښې د ابوطالب حياتي او مهم وجود داسې ستايي:

وَلَوْلَا أَبُو طَالِبٍ وَابْنُهُ      لَمَّا مَثَلَ الدِّينُ شَخْصاً فَقَاماً

فَذَاكَ بِمَكَّةَ أَوَى وَحَامِي      وَهَذَا بِيَثْرِبَ جَسَ الْحَمَامَا

و ما ضر مجد ابی طالب      ججهول لغی او بصیر تعامی<sup>[17]</sup>

- که ابوطالب او زوې يې نه وې اسلام دين به هيڅکله نه وې ټينگ شوې هغه په مکه کښې پيغمبر(ص) ته پناه ورکړه او ملاتړ يې وکړ او د هغه زوې په يثرب کښې (د خداي د رسول د مرستې په لاره کښې) د مرگ جبو ته کوز شو، هيڅوک د



ابوطالب شان ته تاوان نه شي رسول نه د چتيا تو ويونكي  
 جاهلان او نه هغه خبر كسان چې ځانونه يې قصداً ناپوهه  
 كړي دي.

### 3. د ابوطالب وصيت د هغه په ايمان روښانه گواه دے

د "حلبى شافعى" په شان د اسلامي نړۍ مشهورو شخصيتونو  
 په

خپل سيرت كښې او محمد ديار بكري په تاريخ الخميس كښې د  
 ابوطالب اخري خبرې داسې نقل كړي دي چې خپل قوم د  
 رسول الله مبارك مرستې ته بلي:

"يَا مَعْشَرَ قُرَيْشِ كُونُوا لَهُ وِلَاةً، وَ لِحِزْبِهِ حِمَاةً، وَاللَّهُ لَا يَسْلُكُ  
 أَحَدٌ مِنْكُمْ سَبِيلَهُ إِلَّا رَشْدٌ وَ لَا يَأْخُذُ أَحَدٌ بِهَيْدِهِ إِلَّا سَعْدٌ، وَ  
 لَوْ كَانَ لِنَفْسِي مَدَّةٌ وَ لِأَجَلِي تَأْخِيرٌ لَكَفَفْتُ عَنْهُ الْهَزَائِرَ وَ لِدَفَعْتُ  
 عَنْهُ الدَّوَاهِيَ ثُمَّ هَلَكَ".<sup>[18]</sup>

"ای زما خپلوانو د محمد ملګري او پیروکار اوسئ او د هغه د  
 ګوند(اسلام) ملاتړ وکړئ په خدای قسم هر کس چې د هغه د  
 هدایت د نور پیروي وکړي نیکمرغه کیږي که ژوند له ماسره  
 وفا کړې وې او اجل ماته فرصت راکړې وې بې له شکه به  
 مې له هغه سختیانې او مصیبتونه لیرې کړي وو. دا یې وویل او  
 وفات شو.

4. له ابوطالب سره د خدای د رسول محبت د هغه په  
 ایمان ګواه دے.

د خدای رسول(صلی الله علیه و اله) په مختلفو مناسبتونو د خپل  
 تره – ابوطالب – درنښت کاوه او له هغه سره یې مینه څرګندوله  
 . دلته یې یوازې دوو ځایونو ته اشاره کوو:

الف: ځینو مورخانو دا روایت نقل کړې دے چې پیغمبر(ص)  
 عقیل بن ابی طالب ته وفرمایل: "إِنِّي أَحَبُّكَ حَبِيبٍ حَبِيٍّ  
 لِقَرَابَتِكَ مِنِّي وَحَبًّا لِّمَا كُنْتُ أَعْلَمُ مِنْ حُبِّ عَمِي إِيَّاكَ".<sup>[19]</sup>

زه له تاسره له دوو سببونو مينه كوم يو په دې خاطر چې خپل  
مې يې او بل په دې خاطر چې ماته پته ده زما تره – ابوطالب –  
له تاسره مينه كوله.

ب: حلې هم په خپل سيرة كښې له رسول الله مباركه داسې  
روايت كوي چې د خپل تره حضرت ابوطالب د مقام درنښت  
كوي:

"مانالت قريش مني شيئاً اكرههُ (اى اشد الكراهة) حتى مات  
ابوطالب".<sup>[20]</sup>

تر كومه چې ابوطالب ژوندې ؤ د قريشو كافرانو ماته ازار ونه  
رسول شو. څرگنده ده چې له ابوطالب سره د رسول الله  
مبارك مينه او د هغه د غوره مقام او شان درنښت د ابوطالب  
د ايمان گواه دے ځكه چې د قرآن د آيتونو د نص مطابق د  
خداي رسول يوازې له مؤمنانو سره مينه او محبت كوى او د  
كافرانو او مشركانو په

معامله ڪنڻي سخت دے قرآن مجيد فرماي:

"مَحَمَّدٌ رَسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ رَحِمَاءُ  
بَيْنَهُمْ" <sup>[21]</sup>.

محمد(ص) د خدائي پيغمبر دے او کوم ڪسان چي له هغه سره  
دي له ڪافرانو سره سخت او پخپلو ڪنڻي مهربانه دي.

او په بل حاي ڪنڻي فرماي:

"لَا تَجِدُ قَوْمًا يُؤْمِنُونَ بِاللَّهِ وَالْيَوْمِ الْآخِرِ يُوَادُّونَ مَنْ حَادَّ اللَّهَ وَ  
رَسُولَهُ وَلَوْ كَانُوا آبَاءَهُمْ أَوْ أَبْنَاءَهُمْ أَوْ إِخْوَانَهُمْ أَوْ عَشِيرَتَهُمْ  
أُولَئِكَ كَتَبَ فِي قُلُوبِهِمُ الْإِيمَانَ" <sup>[22]</sup>.

هيڏ ڪله به هغه ڪسان چي په خدائي او د قيامت په ورځ ايمان  
لري داسي ونه مومي چي د خدائي او د رسول دشمنان پري  
گران وي ڪه څه هم دا دشمنان د هغوي پلاران، زامن وروڼه يا  
خپلوان ولي نه وي دوي دي چي خدائي تعاليٰ يي په زړونو ايمان  
ليکي دے. <sup>[23]</sup>

دغو آيتونو ته په پام سره او له ابوطالب سره د پيغمبر(ص) له مينې او د مختلف مناسبتونو د هغه له درنښت سره د دغو آيتونو په ترتيبه کولو سره په دې کښې شک نه پاتې کېږي چې ابوطالب په خداي او د هغه په پيغمبر(ص) ايمان ډېره لوړه مرتبه لري.

## 5. د رسول الله مبارک د اصحابو گواهي

د پيغمبر(صلى الله عليه و اله) ځينو اصحابو د ابوطالب په ريښتني ايمان گواهي ورکړې ده دلته يې ځينو ته اشاره کوو.

الف: يو ناپوهه سړي د اميرالمؤمنين علي(ع) په مخکښې د ابوطالب په شان ناروا تور ولگاوه، امام علي په داسې حال کې چې د غوسې نښې يې په مخ څرگندې شوې وفرمايل:

"مه، فض الله فاك والذى بعث محمداً بالحق نبياً لو شفع

ابي في كل مذنبٍ على وجه الارض لشفعه الله".<sup>[24]</sup>

غلي شه، خداي دې خله ماته كړه، قسم په هغه خداي چې  
 محمد يې په پيغمبري وگماره، كه پلار مې (ابوطالب) وغواړي د  
 هر گناهكار شفاعت وكړي خداي تعالى يې شفاعت مني.

او په يو بل ځاي كېنې فرمايي:

"كان والله ابوطالب عبدالمناف بن عبدالمطلب مؤمناً مسلماً  
 يكتُم ايمانه مخافَةً على بنى هاشم ان تنازها قريش".<sup>[25]</sup>

په خداي قسم ابوطالب، عبدالمناف بن عبدالمطلب مؤمن او  
 مسلمان ؤ او خپل ايمان يې د قريشو له كفارو پټوه چې له بنى  
 هاشمو سره دشمني ونه كړي.

د امام علي(عليه السلام) دا ويناوې نه يوازې د ابوطالب د  
 ايمان مزبوتيا تاييدوي بلكې هغه د خداي په وليانو كېنې  
 شاملوي چې د نورو شفاعت هم كوله شي

ب: ابوذر غفاري د ابوطالب په هکله داسې وايي:

"والله الذي لا إله إلا هو ما مات ابوطالب رضي الله عنه حتى  
اسلم".<sup>[26]</sup>

په هغه خدای قسم چې له هغه پرته بل خدای نېشته  
ابوطالب وفات نه شو مگر دا چې له مرګه مخکې یې ایمان  
راوړ.

ج: له عباس بن عبدالمطلب د ابوبکر بن ابی قحافه هم په  
ډېرو اسنادو سره داسې روایت راغلي دي:

إِنَّ أبا طالب ما مات حتى قال لا إله إلا الله محمد رسول الله.<sup>[27]</sup>

ابوطالب له دنیا لا نه ږه مګر دا چې وې ویل: لا إله إلا الله  
محمد رسول الله.

## 6. ابوطالب د اهل بيتوله نظره

ٽولو اهلبيتو عليهم السلام د ابوطالب کلک ايمان تاييد کړے  
 دے او په مختلفو موقعو کښې يې د رسول الله مبارک د دغه  
 سربندونکي ملگري دفاع کړې ده چې دلته يې دوو بيلگو ته  
 اشاره کوو.

**الف: امام باقر فرماي:**

"لو وُضِعَ ايمان ابي طالب في كفة ميزان و ايمان هذا الخلق في  
 الكفة الاخرى لرجح ايمانه".<sup>[28]</sup>

که د ابوطالب ايمان د تلې په يو پلرې کښې واچوو او د دغو  
 خلکو ايمان په بلې کښې د ابوطالب ايمان پرې دروند دے.

**ب: امام جعفر صادق (ع) له رسول الله مبارکه نقلوي:**



"إِنَّ أَصْحَابَ الْكَهْفِ اسْرَوْا الْإِيمَانَ وَ أَظْهَرُوا الْكُفْرَ فَأَتَاهُمُ  
 اللَّهُ أَجْرَهُمْ مَرَّتَيْنِ وَ إِنَّ أَبَاطِلَ اسْرِ الْإِيمَانِ وَ أَظْهَرَ الشَّرْكَ  
 فَأَتَاهُ اللَّهُ أَجْرَهُ مَرَّتَيْنِ".<sup>[29]</sup>

اصحاب كهف (د ځينو مصلحتونو په وجه) خپل ايمان پټ  
 كړ او داسې يې ظاهره كړه چې كافران دي نو خداي تعالى  
 هغوي ته دوه ځله بدله وركړه او ابوطالب هم خپل ايمان پټ  
 وساته (د مصلحت له مخې يې) كفر ښكاره كړه او خداي تعالى  
 دوه ځله هغه ته بدله وركړه.

له دغو دوو دليلونو د لمر په شان ښكاره كيږي چې ابوطالب  
 لاندینی مقامونه لرل:

1. په خداي تعالى او د هغه په قدرمن پيغمبر(صلى الله عليه و  
 اله) كلك ايمان.

2. د پيغمبر(ص) په نزد ډېر محبوبيت

3. د رسول الله مبارک کلکه ملگرتیا او د اسلام په لاره کېنې

سربښندنه

4. د خدای تعالیٰ په نزد د شفاعت د مقام لرل او په دې ډول د

هغو ناروا توروڼو بې اساس والې چې ابوطالب ته ورکول

کېږي، څرگندېږي.

له دغه خبرو چې بیان شوې دوه حقیقتونه مونږ ته ښکاره

کېږي:

1. رسول الله مبارک، اصحابو امیرالمؤمنین او معصومو امامانو د

ابوطالب ایمان منلې دے.

2. هغه ناروا توروڼه چې په ابوطالب پورې تړل کېږي څه بنیاد نه

لري او یوازې د ځینو سیاسي مقصدونو او د بني امیه او بني

عباسو د ځینو واکمنانو په وسیله چې همیشه له اهلبيتو

عليهم السلام او د ابوطالب له بچیانو سره په جنگ وو – په

ابوطالب پورې تړل شوي دي – او هغوي جوړ کړي دي.

اوس لازمہ گڻو هغه تر ٿولو لوي لاسوند چي دوي د  
 پيغمبر(ص) د دغه ڪلڪ او فداڪار ملڪري د شخصيت د  
 خرابولو لپاره استعمال ڪرے دے او په "حديث ضحضاح"  
 مشهور دے وڃي ڇو او د قرآن مجيد د آيتونو، د پيغمبر(ص) د  
 سنتو او د عقل سليم له نظره د دغه حديث جعلی والے او  
 دروغوالے درنڪاره ڪړو.

### د ضحضاح د حديث جاج

ځينو ليکوالانو لکه بخاري او مسلم د ځينو راويانو لکه  
 "سفيان بن سعيد ثوري، عبد الملك بن عمير او عبدالعزیز  
 محمد راوردي او ليث بن سعد" له لوري لاندنی دوه خبرې  
 (حديثونه) په پيغمبر(ص) پوري تړلي دي.

الف: وجدته في غمراتٍ من النار فأخرجته إلى ضحضاح".<sup>[30]</sup>

او هغه (ابوطالب) مې په ډېر اور کښې وليدۍ نو هغه مې  
 ضحضاح ته بوتلو"

ب: لَعَلَّهُ تَنْفَعَهُ شَفَاعَتِي يَوْمَ الْقِيَمَةِ فَيَجْعَلُ فِي ضَحَضَاحٍ مِنَ  
النَّارِ يَبْلُغُ كَعْبِيهِ يَغْلِي مِنْهُ دِمَاغُهُ".

ښايي د قيامت په ورځ زما شفاعت هغه ته څه گټه ورسوي نو  
د اور په ضحضاح کښې راوستل شي. چې ژور والې يې د هغه  
د پښو تر گيتيو رسېږي په دې ډول چې د هغه مازغه  
يشيږي".<sup>[31]</sup>

که څه هم پريمانه روايتونه او روښانه دليلونه چې د ابوطالب  
د ايمان په هکله مو بيان کړل د دغه لوي تور او تهمت (حديث  
ضحضاح) دروغوالې او بې بنياد والې ثابتوي خو د مسئلې د لا  
وضاحت لپاره په دوو برخو کښې د حديث ضحضاح جاج  
اخلو:

1. د دغه حديث د اسنادو بې اساس والې.

2. د خداي له کتاب او د پيغمبر (ص) له سنتو سره د هغه ټکر.

د ضحضاح د حديث د اسنادو پي اساسواله.

مخکښې مو وويل چې د ضحضاح د حديث راويان دا کسان دي سفيان بن سعيد ثوري، عبدالمک بن عمير، عبدالعزيز بن محمد دراوردي، او ليث بن سعد. اوس د رجال د علم د اهل سنتو عالمانو په استناد سره چې د محدثانو احوال يې بيان کړي دي د دغه کسانو وضعيت جاجوو.

الف: سفيان ابن سعيد ثوري.

د رجال د علم لوي اهل سنت عالم ابو عبدالله محمد بن احمد بن عثمان ذهبي د ده په هکله داسې وايي:

"كَانَ يُدَلِّسُ عَنِ الضَّعْفَاءِ".<sup>[32]</sup>

سفيان بن ثوري به جعلي حديثونه له ضعيفو راويانو بيانول

دا خبره ښکاره دليل ده د تدليس په وجود او له ضعيفو يا مجهولو کسانو د حديثونو بيانول چې سفيان ابن سعيد ثوري

به دا کار کاوه چې په دې طريقه د هغه حديثونه له اعتباره لويږي.

ب: عبدالملک بن عمير

ذهبي د هغه په هکله وايي:

"طالَ عُمُرُهُ و سَاءَ حَفْظُهُ قال ابو حاتم: ليس بحافظٍ تَغَيَّرَ حَفْظُهُ و قال احمد: ضعيف يخلطُ، و قال ابن معين: مخلطٌ، و قال ابن فراش: كان شعبه لا يرضاه و ذكر الكوسج عن احمد انه ضَعَفَهُ جَدًّا".<sup>[33]</sup>

عمر يې اوږد شو او حافظه يې گډه وډه شوه ابو حاتم وايي: د حديثو د ساتلو توان يې نه درلود او حافظه يې گډه وډه شوه، احمد بن حنبل هم وايي: عبدالملک بن عمير له غلطيو ډک او ضعيف دے، (يعني بې بنياده او غلط روايتونه نقلوي) ابن معين وايي: هغه سم حديثونه له غلطو حديثونو سره گډوډ

کري دي، کوسج له احمد بن حنبله روايت کړې دے چې  
عبدالملک بن عمير يې سخت ضعيف گڼلے دے".

له دغو ټولو دا خبره معلومېږي چې عبدالملک بن عمير لاندیني  
صفات لرل:

1. بې حافظه او هيرجن
2. ضعيف (د علم رجال په اصطلاح کښې) يعنې هغه کس چې  
په روايتونو يې باور نه شي کيدے
3. له غلطيو ډک
4. مخلط (يعنې هغه کس چې صحيح او غلط روايتونه سره گډ  
کري)

خرگنده ده چې په دغو کښې هر يو صفت په يوازې سر هم د  
عبدالملک بن عمير د حديثونو په بې بنياد والي گواهي ورکوي  
حال دا چې دا ټول کمزوري ټکي په هغه کښې موجود دي.

ج: عبدالعزيز بن محمد دراوردي

د اهل سنتو د رجال عالمانو هغه هيرجن او بي حافظه ياد

کړې دے چې د هغه په روايتونو استدلال نه شو کول

احمد بن حنبل د دراوردي په هکله وايي:

"إِذَا حَدَّثَ مِنْ حَفْظِهِ جَاءَ بِبِوَاطِيلٍ".<sup>[34]</sup>

هر کله چې له يادو روايت وکړه بي بنياده او نامربوطه خبرې

کوي.

ابو حاتم هم د هغه په هکله وايي:

"لَا يَحْتَجُّ بِهِ".<sup>[35]</sup>

د هغه په خبره استدلال نه شي کيدے.

ابو زراعه هم هغه "سَيِّئُ الْحَفْظِ" يعني بد حافظه بللے دے.<sup>[36]</sup>



### د:ليث بن سعد

د اهل سنتو د علم رجالو کتابونو ته په مراجعې سره ښه معلومېږي چې هغه ټول راويان چې نوم يې ليث دے ناپېژاندي، مجهول او ضعيف کسان دي چې د هغوي په حديثونو استدلال نه شو کولې<sup>[37]</sup> او ليث بن سعد هم له دغو ضعيفو او بې پروا کسانو دے چې د حديثو له اوريدلو او د هغې د راويانو په نقل کښې يې بې پروايي کوله.

يحيى بن معين د هغه په هکله وايي:

"إِنَّهُ كَانَ يَتَسَاهَلُ فِي الشُّيُوخِ وَالسَّمَاعِ".<sup>[38]</sup>

ليث بن سعد د هغو کسانو په هکله چې له هغو يې روايت کړے دے او هم دا راز د حديثونو په اوريدلو کښې بې غوري کړې ده.

"نباتي" هم هغه له ضعيفانو ڪڍلے دے او د هغه نوم پي په خپل ڪتاب "التذليل على الكامل" ڪڍي چي يوازي ضعيف روايان پي پڪڻي معرفي ڪري دي راوړے دے.<sup>[39]</sup>

له دغو ويناوو معلوم پري چي د ضحضا حديث اصلي روايان ډېر زيات ضعيف دي او د هغوي په حديثونو باور نه شي ڪيدے.

د حديث ضحضا متن له قرآن او سنتو سره سمون نه خوري

په دغه حديث ڪڍي رسول الله مبارك ته داسي نسبت ورکړل شوه چي هغه حضرت ابوطالب د دوزخ د اور له سختو غرغډو د اور يوې وړې ڪنډې ته بوتله او په دې ډول پي د هغه عذاب ڪم ڪړي يا پي هيله وکړه چي د قيامت په ورځ د هغه شفاعت وکړي. حال دا چي قرآن مجيد او د پيغمبر(ص) سنت يوازي د مؤمنانو او مسلمانانو لپاره د پيغمبر(ص) شفاعت

مني نو که ابوطالب کافر وے هیڅکله پیغمبر(ص) د هغه  
عذاب نه شو کمو له یا یې شفاعت نه شو کوله.

په دا ډول د حدیث ضحضاح د محتوی بې بنیاده والی او  
دروغوالی د هغو کسانو د ویناوو په اساس چې ابوطالب کافر  
ګڼي ثابتیږي.

اوس د خدای د کتاب او سنتو په رڼا کېنې د دغه مسئلې  
روښانه دلایل درته وړاندې کوو.

الف: قرآن مجید په دې هکله فرمایي:

"وَالَّذِينَ كَفَرُوا لَهُمْ نَارُ جَهَنَّمَ لَا يُقْضَىٰ عَلَيْهِمْ فَيَمُوتُوا وَلَا  
يُخَفَّفُ عَنْهُمْ مِنْ عَذَابِهَا كَذَلِكَ نَجْزِي كُلَّ كَفُورٍ".<sup>[40]</sup>

د دوزخ اور د کافرانو لپاره دے نه د هغوي مرګ رارسېږي چې

مړه شي او نه یې عذاب کميږي مونږ کافرانو ته داسې سزا

ورکوو.

ب: د پیغمبر(ص) سنت هم د کافرانو لپاره شفاعت نفي کوي

ابوذر غفاري له رسول الله مبارکه داسې روایت کړې دے:

"أُعْطِيتُ الشَّفَاعَةَ وَ هِيَ نَائِلَةٌ مِنْ أُمَّتِي مَنْ لَا يُشْرِكُ بِاللَّهِ شَيْئًا".

زما شفاعت زما په امت کښې دهغو کسانو په نصیب کيږي چې مشرک نه وي په دې اساس د حدیث ضحضا ح متن هم د هغو کسانو د وینا په اساس چې ابوطالب ته کافر وایي هیڅ بنیاد او اساس نه لري او له کتاب او سنت سره مخالف دے.

### نتیجه:

له تیرو وضاحتونو معلومه شوه چې حدیث ضحضا ح هم د سند له نظره او هم د متن او محتوا له نظره هیڅ اعتبار نه لري او په هغه استدلال نه شي کیدې په دې طریقه هغه مضبوطه کلا چې دوي د ابوطالب د پیاوړي ایمان د خرابولو لپاره هغې ته پناه وړي، ماتېږي او د هغه مؤمن قریش او د

رسول الله مبارک د پاڅه ملگري او ريښتيني ملاتړي ځلانده

خبره هماغه شان ځلنده او روښانه پاتې کيږي.

\*\*\*\*\*

---

[1]. کامل ابن اثیر لومرے توک 261 مخ 1348 کال مصر چاپ.

[2]. تیر سند

[3]. تاریخ یعقوبی 2 توک 7 مخ، نجف چاپ.

[4]. سیرہ حلبی اول توک مصر چاپ 136 – 137 مخونه

بیروت چاپ 114 – 115 مخونه.

[5]. تیر سند.

[6]. تیر سند

[7]. تیر سند (سیرہ حلبی) لومرے توک 137 مخ مصر چاپ.

[8]. د لا ډبر وضاحت لپاره "سیرہ حلبی" مصر چاپ لومرے

توک 134 مخ او او سیرہ هشام بیروت چاپ لومرے توک

189 مخ او "ابوطالب مؤمن قریش" 109 مخ بیروت چاپ او

طبقات کبریٰ لومړۍ ټوک 117 مخ بیروت چاپ ته مراجعه وکړئ.

[9]. الحجه 57 مخ او د همدې په شان په مستدرک حاکم 2 ټوک 623 مخ بیروت چاپ.

[10]. تاریخ ابن کثیر لومړۍ ټوک 42 مخ شرح نهج البلاغه (ابن ابی الحدید) دوهم چاپ 14 ټوک، 72 مخ.

[11]. شرح نهج البلاغه (ابن ابی الحدید) 2 چاپ 14 ټوک تاریخ ابن عساکر، 1 ټوک 275 مخ تاریخ ابن کثیر لومړۍ ټوک 266 مخ، تاریخ الخمیس لومړۍ ټوک 254 مخ.

[12]. خزانه الادب بغدادی لومړۍ ټوک 261 مخ تاریخ ابن کثیر 3 ټوک 42 مخ شرح نهج البلاغه (ابن ابی الحدید) 14 ټوک 55 مخ دوهم چاپ فتح الباری 7 ټوک 153 – 155 مخ، الاصابه 4 ټوک 116 مخ مصرچاپ 1358 هـ کال دیوان ابی طالب 12 مخ.

[13]. شرح نهج البلاغه (ابن ابی الحديد) دوهم چاپ 14 توك

78 مخ ديوان ابو طالب 75 مخ.

[14]. مشاهات القرآن (ابن شهر اشور مازندراني) د سورة

حج په تفسير كښې د "وَيَنْصُرُنَ اللَّهَ مَن يَنْصُرُهُ" په ذيل كښې .

[15]. د ډېرو معلوماتو لپاره دغو مداركو ته مراجعه وكړئ

سیره حلبی لومړۍ توك 134 مخ مصردوهم چاپ، تاريخ

الخميس لومړۍ توك 254 مخونه بيروت چاپ، سیره ابن

هشام، لومړۍ توك بيروت چاپ 189 مخ، شرح نهج البلاغه

ابن ابی الحديد دوهم چاپ 14 توك 52 مخ، تاريخ يعقوبی اول،

دوهم توك نجف، الإصابه 4 توك 115 مخ مصر چاپ، طبقات

كبرى اول توك 119 مخ بيروت چاپ 1380 كال.

[16]. شرح نهج البلاغه ابن ابی الحديد 14 توك 53 مخ دوهم

چاپ.

[17]. تېر سند 84 مخ.



[18]. تاريخ الخميس لومړې ټوك 301 – 300 مخونه بيروت

چاپ، سيره حلبی اول ټوك 391 مخ مصر چاپ.

[19]. تاريخ الخميس لومړې ټوك 163 مخ بيروت چاپ،

الاستيعاب 2 ټوك 509 مخ.

[20]. سيره حلبی اول ټوك 391 مخ مصر چاپ.

[21]. د فتح سورې 29 آيت.

[22]. د مجادلې سورې 32 آيت.

[23]. همداراز د سوره ممنحنه لومړې آيت د توبې سورې

23 آيت او د مائدي سورې 45 او 81 آيتونه هم په وې خيره

گواه دي.

[24]. الحجه 24 مخ.

[25]. الحجه 24 مخ.

[26]. شرح نهج البلاغه (ابن ابی الحديد) 14 ټوك 71 مخ دوم

چاپ.

[27]. الغدير اوم ټوك 398 مخ دريم چاپ بيروت 1378 هـ كال

د تفسير وكيع په نقل .

[28]. شرح نهج البلاغه ابن ابی الحديد 14 ټوك 68 مخ دوهم

چاپ، الحجه 18 مخ.

[29]. شرح نهج البلاغه ابن ابی الحديد 14 ټوك 70 مخ،

الحجه 17 مخ او 115 مخ.

[30]. صخضحاح هغه كندې ته وايي چې ژوروالې يې د انسان

تروني كم وي.

[31]. صحيح بخاري 5 ټوك ابواب مناقب، باب قصه ابی

طالب 52 مخ مصر چاپ او اتم ټوك كتاب الادب باب كنية

المشترك 46 مخ.

[32]. میزان الاعتدال ذہبی 2 تہوک 169 مخ بیروت 1382 کال.

[33]. میزان الاعتدال 2 تہوک 660 مخ بیروت لومرے چاپ.

[34]. تیر سند 634 مخ.

[35]. ہمدغہ.

[36]. تیر سند 634 مخ.

[37]. میزان الاعتدال 3 تہوک بیروت چاپ لومرے لہ 420 مخ

تر 423 مخونو.

[38]. تیر سند 423 مخ.

[39]. شیخ البطح 75 مخ میزان الاعتدال 3 تہوک 423 مخ.

[40]. سورہ فاطر 36 ایت

\*\*\*\*\*